

RBK-II Section Notes (Telugu) for Updating in APAGRISNET Portal

## Extension Activities – RBK Centric Initiatives

ఆంధ్రప్రదేశ్ ప్రభుత్వం వ్యవసాయం మరియు అనుబంధ రంగాలలో ఉత్పాదకతను పెంపొందించడానికి, రైతుల ఆదాయాన్ని పెంపొందించడానికి మరియు విస్తరణను బలోపేతం చేయడానికి నాలెడ్జ్ ట్రాన్స్ఫర్ ప్రధాన లక్ష్యంతో 10,778 రైతు భరోసా కేంద్రాలను (RBK) ఏర్పాటు చేసింది. వ్యవసాయ శాఖ RBK స్థాయిలో అనుబంధ రంగాలతో కలుస్తూ విస్తరణ కార్యకలాపాలను నిర్వహిస్తోంది.

### సమీకృత రైతు సమాచార కేంద్రం (Integrated Call Center)

“155251” ఉచిత టోల్ ఫ్రీ నంబరు కలిగిన సమీకృత రైతు సమాచార కేంద్రంను 2020 సంవత్సరం మే నెలలో కృష్ణా జిల్లా గన్నవరం నందు ఏర్పాటు చేయబడి సుమారు 45 మంది సాంకేతిక నిపుణులను కాల్ సెంటర్ ఎగ్జిక్యూటివ్ గా నియమించి వారితో పాటు వ్యవసాయ, పశుసంవర్ధక, ఉద్యాన మరియు మత్స్య రంగాల శాస్త్రవేత్తల భాగస్వామ్యంతో ఉదయం 7.00 నుండి సాయంత్రం 7.00 గంటల వరకు రోజుకి రెండు షిఫ్టులు పనిచేస్తూ ఉంది. రాష్ట్రం నలుమూలలా రైతుల నుండి వచ్చిన కాల్స్ ను ఎప్పటికప్పుడు శాస్త్రవేత్తల సహకారంతో పరిష్కరిస్తూ తగు సూచనలు ఇవ్వడం జరుగుతుంది. రైతులు వాట్సాప్ ద్వారా పంపిన చిత్రాల ద్వారా కూడా చీడ పీడల నివారణకు తగు సూచనలు చేయడం జరుగుతుంది.

సమీకృత రైతు సమాచార కేంద్రానికి వచ్చిన రైతుల సందేహాల వివరములు:

**2020-21:**

- రైతుల నుంచి వచ్చిన కాల్స్: 2,07,241
- సగటున రోజువారీ కాల్స్: 716
- వాట్సాప్ ద్వారా వచ్చిన కాల్స్: 3,710

**2021-22:**

- రైతుల నుంచి వచ్చిన కాల్స్: 2,30,752
- సగటున రోజువారి కాల్స్: 769
- వాట్సాప్ ద్వారా వచ్చిన కాల్స్: 3,795

**2022-23 (01-04-2022 నుండి 30-11-2022 వరకు):**

- రైతుల నుంచి వచ్చిన కాల్స్: 1,48,427
- సగటున రోజువారీ కాల్స్: 795
- వాట్సాప్ ద్వారా వచ్చిన కాల్స్: 1,903
- రైతులు కాల్ చేసిన తర్వాత స్థానిక భాషలో వారి మొబైలు ఫోన్ కు సందేశం కూడా పంపబడుతుంది.
- 5 వాట్సాప్ నెంబర్ల (8331056028, 8331056149, 8331056150, 8331056152, 8331056153, 8331056154) ద్వారా 24 గంటలలోపు శాస్త్రవేత్తలచే చిత్ర ఆధారిత/ వర్చువల్ ఫీల్డ్ విజిట్ ద్వారా సలహాలు ఇవ్వడం జరుగుతుంది.
- ఒకే ప్రదేశం నుండి ఒకే సమస్యపై పదేపదే కాల్స్ అందినప్పుడు, ICC అవసరమైన చర్యల కోసం అప్రమత్తమైన ప్రాంతాలలో డయాగ్నోస్టిక్ ఫీల్డ్ విజిట్ను నిర్వహించడానికి సంబంధిత DRCలను నిర్దేశిస్తుంది.
- ICC నందు స్వీకరించిన కాల్స్ పై విశ్లేషణ ప్రతిరోజూ జరుగుతుంది.
- ఒక వారం వ్యవధిలో సలహాల అంగీకారం మరియు ఉపయోగంపై కూడా రైతుల నుండి అభిప్రాయం తీసుకోబడుతుంది.

### RBK స్టూడియో మరియు ఛానెల్

RBKలకు అందించబడిన స్కార్డ్ టీవీల ద్వారా వ్యవసాయ శాఖ రైతులకు సాంకేతిక సమాచారాన్ని అందించడానికి, వ్యవసాయం మరియు అనుబంధ రంగాల శాస్త్రవేత్తలతో మరియు అధికారులతో ప్రత్యక్ష/ రికార్డ్ కార్యక్రమాలను ప్రసారం చేయుటకు మార్చి 2021,లో ICC, గన్నవరం ప్రాంగణంలో RBK ఛానెల్ మరియు స్టూడియోను ఏర్పాటు చేసింది.

వ్యవసాయ అనుబంధ రంగాలకు సంబంధించి శాస్త్రవేత్తలు మరియు అనుభవజ్ఞులైన అభ్యుదయ రైతులతో ఎప్పటికప్పుడు చర్చా కార్యక్రమాలు నిర్వహిస్తూ వాటిని ప్రత్యక్షంగా ఆర్.బి.కే.ల ద్వారా రైతులు వీక్షించే అవకాశం ఆర్.బి.కే. ఛానెల్ ద్వారా కల్పించడం జరిగింది.

2020-21:

- వ్యవసాయ అనుబంధ రంగాల మంచి సాగు పద్ధతుల వీడియో ప్రసారాలు: 99

2021-22:

- వ్యవసాయ అనుబంధ రంగాల మంచి సాగు పద్ధతుల వీడియో ప్రసారాలు: 525

2021-22(01-04-2022 నుండి 29-11-2022 వరకు):

- వ్యవసాయ అనుబంధ రంగాల మంచి సాగు పద్ధతుల వీడియో ప్రసారాలు: 385

ఇప్పటి వరకు వీక్షించిన వారి సంఖ్య: 22,85,884

ఆర్.బి.కే. ఛానెల్ సబ్ స్క్రైబర్స్ : 1,99,842

- అభ్యుదయ రైతులు అవలంబిస్తున్న ఉత్తమ / వినూత్న పద్ధతులను కూడా వ్యవసాయ శాఖ RBK ఛానెల్ లో లైవ్/ రికార్డెడ్ కార్యక్రమాల ద్వారా విస్తృతంగా ప్రచారం చేస్తోంది. అభ్యుదయ రైతుల కొత్త సాంకేతికతలపై వారి విజయాలు మరియు అనుభవాలు RBK ఛానెల్ నందు ప్రసారం చేయుట వలన తోటి రైతులకు నమ్మకం ఏర్పడుట మరియు ఆచరించుటకు దారితీస్తాయి.
- ఇప్పటి వరకు, క్షేత్ర స్థాయి కార్యకలాపాలకు అనుగుణంగా RBK ఛానెల్ ద్వారా దాదాపు 1003 ప్రత్యక్ష / రికార్డ్ చేయబడిన కార్యక్రమాలు ప్రసారం చేయబడ్డాయి. దాదాపు 203 మంది ప్రగతిశీల రైతులు వ్యవసాయం మరియు అనుబంధ రంగాలకు సంబంధించిన వారి ఉత్తమ / వినూత్న పద్ధతులు మరియు అనుభవాలను పంచుకున్నారు.

## రైతు భరోసా రథం

ఆంధ్రప్రదేశ్ ప్రభుత్వం వ్యవసాయం మరియు అనుబంధ రంగాలు మరియు రైతు సంక్షేమానికి అత్యధిక ప్రాధాన్యతనిస్తోంది. రాష్ట్రవ్యాప్తంగా 10,778 RBKలను ఏర్పాటు చేయడం ద్వారా వ్యవసాయ & అనుబంధ రంగ సేవలను గ్రామ స్థాయికి తీసుకువచ్చారు. రైతులకు సకాలంలో వ్యవసాయ సలహాలు అందించడం నేటి అవసరం. ఇందులో సమస్య పరిష్కారం, సకాలంలో సమాచారం అందుకోవడం మరియు సామర్థ్యాన్ని పెంపొందించడం వంటివి ఉంటాయి.

ఈ సందర్భంలో, వ్యవసాయ సేవలను రైతులకు చేరుకోవడానికి వికేంద్రీకృత మార్గంలో సాంకేతిక అంతరాలు మరియు నిర్వహణ అంతరాలను పరిష్కరించుటకు మరియు రైతులకు సకాలంలో సమాచారం అందించేందుకు, ప్రభుత్వ సూచనల మేరకు డిజిటల్ విధానంలో వ్యవసాయ శాఖ రైతు భరోసా రథాలను రూపొందించింది. ప్రతీ నెలలో అన్ని శాసన సభ నియోజక

వర్గాల పరిధిలో గల కొన్ని ఆర్.బి.కే.లని కవర్ చేస్తూ అవసరమైన సమాచారాన్ని చేరవేసే విధంగా ప్రణాళికను రూపొందిస్తారు.

- శ్రీకాకుళం, కృష్ణా, గుంటూరు & వై.ఎస్.ఆర్ కడప జిల్లాలలో రాష్ట్రంలోని 4 జిల్లాలలో 4 వాహనాలు పనిచేస్తున్నాయి.
- డిజిటల్ వాహనాలు ముందే నిర్వహించబడిన రూట్ మ్యాప్ & GPS ట్రాకింగ్ ఆధారంగా పనిచేస్తాయి.
- డిజిటల్ వాహనాలు వీడియో కాన్ఫరెన్సింగ్ సదుపాయాన్ని కలిగి ఉంటాయి. ఇవి శాస్త్రవేత్తలు మరియు రైతుల ముఖాముఖీ అవకాశము కల్పిస్తుంది.
- నిపుణులైన శాస్త్రవేత్తలు అవసరాన్ని బట్టి రైతులతో ముఖాముఖీ కార్యక్రమంలో పాల్గొంటారు.
- సాధ్యాసాధ్యాల ఆధారంగా, రాత్రి సమయాల్లో కూడా కార్యక్రమాలు నిర్వహించబడుతున్నాయి.
- అన్ని జిల్లాలకు రైతు భరోసా రథాలను ఏర్పాటు చేసే ప్రక్రియలో వ్యవసాయ శాఖ ఉన్నది.

## అగ్రి అడ్వైజరీస్

### డా. వై.ఎస్.ఆర్. రైతు భరోసా మాస పత్రిక

- డా. వై.ఎస్.ఆర్. రైతుభరోసా మాసపత్రిక వ్యవసాయం మరియు అనుబంధ రంగాలకు సంబంధించిన తాజా సాంకేతిక సమాచారాన్ని, ప్రభుత్వ సంక్షేమ పథకాలు మరియు కార్యకలాపాల వివరాలతో పాటు అందిస్తోంది.
- డా. వై.ఎస్.ఆర్. రైతు భరోసా మాస పత్రిక జూలై, 2020 నుండి రాష్ట్రవ్యాప్తంగా అన్ని RBKల వద్ద అందుబాటులో ఉంచబడింది.
- ఈ మాస పత్రిక తాజా వ్యవసాయ సాంకేతిక మెళకువలకు సంబంధించిన సమాచారాన్ని వ్యాప్తి చేస్తుంది.
- రైతులు మరియు అధికారుల ప్రయోజనం కోసం నెలవారీ ప్రాతిపదికన 14,300 ఉచిత కాపీలు సరఫరా చేయబడుతున్నాయి.
- ఈ మాస పత్రికకు దాదాపు లక్ష మంది రైతులు చందాదారులుగా ఉన్నారు.

- గోడ పత్రికలు (పోస్టర్స్): రైతుల ప్రవర్తనా మరియు వైఖరిలో మార్పులు తీసుకురావడానికి స్థిరమైన ఉత్పత్తిని సాధించడంలో, క్లిష్టమైన దిగుబడి అంతరాలపై వివిధ గుర్తించబడిన అంశాలపై పోస్టర్లు రూపొందించబడి రాష్ట్రవ్యాప్తంగా ఉన్న మొత్తం 10,778 RBKలలో ప్రదర్శించబడ్డాయి.
- వాట్సాప్ సందేశాలు: అవసరమైన సమాచారాన్ని వాటి యొక్క శీఘ్ర వ్యాప్తి కోసం గ్రామ (RBK) స్థాయిలో ఏర్పడిన పంటల వారీ రైతు వాట్సాప్ సమూహాలలో వాట్సాప్ సందేశాలు (ఆడియోతో) పంపడం జరుగుతున్నది.
- కరపత్రాలు: వివిధ కరపత్రాలను తయారు చేసి రైతులకు భౌతికంగా పంపిణీ చేయడంతోపాటు గ్రామ (RBK) స్థాయిలో ఏర్పడిన పంటల వారీ రైతు వాట్సాప్ గ్రూపులలో పంపిణీ చేయబడింది.

### వ్యవసాయ సలహా మండళ్లు

- ఆంధ్ర ప్రదేశ్ రాష్ట్ర ప్రభుత్వం GO Ms నెం.59 తేదీ 25-05-2020, నెం.70 తేదీ 14-07-2020 మరియు నెం.78 తేదీ 06-10-2020 ల ప్రకారము రాష్ట్ర, జిల్లా, మండల మరియు ఆర్.బి.కె.ల స్థాయిలలో వ్యవసాయ సలహా మండళ్లు ఏర్పాటు చేసింది. ఇలా ఏర్పాటు కాబడిన వివిధ స్థాయిల్లోని వ్యవసాయ సలహా మండళ్లు పంటల ప్రణాళిక మరియు ఆర్.బి.కె. పరిధి లోని వివిధ వ్యవసాయ కార్యక్రమాలను పర్యవేక్షిస్తాయి.
- దాదాపు 15 సంవత్సరాల వ్యవసాయ అనుభవం ఉండి పంటలు సాగు చేస్తున్న అభ్యుదయ రైతులు ఈ వ్యవసాయ సలహా మండళ్లకు చైర్ పర్సన్స్ గా ఉంటారు. ఇటువంటి అభ్యుదయ రైతులు జిల్లా స్థాయిలో శాసన సభ నియోజక వర్గాల సంఖ్యను అనుసరించి, మండల స్థాయిలో 10 మంది మరియు ఆర్.బి.కె. స్థాయిలో 10 మంది సభ్యులుగా ఉంటారు. వీరితో పాటు వ్యవసాయ అనుబంధ రంగాల అధికారులు కూడా సభ్యులుగా ఉంటారు. ఈ వ్యవసాయ సలహా మండళ్లలో తప్పనిసరిగా మహిళా రైతులు, కౌలు రైతులు మరియు ఆయా ప్రాంతాల ప్రాధాన్యతను బట్టి అక్వా రైతులు కూడా సభ్యులుగా ఉండాలి.
- పంట/ రకాల సాగు ప్రణాళిక నుంచి సేకరణ వరకు జరిగే ప్రతీ కార్యక్రమాలలో రైతులను భాగస్వాములను చేయడమే వ్యవసాయ సలహా మండళ్ల ముఖ్య ఉద్దేశ్యం. ఇలా వ్యవసాయ

ఉత్పత్తుల సేకరణ కార్యక్రమాలలో కూడా వీరిని భాగస్వామ్యం చేయడం తద్వారా వారి సలహా సూచనలు అభిప్రాయాలను పరిగణలోకి తీసుకొనేల చేయడం ప్రభుత్వ లక్ష్యం.

- ఆర్.బి.కె. స్థాయిలో ఉన్న వ్యవసాయ సలహా మండళ్లు ప్రతీ నెల మొదటి శుక్రవారం, మండల స్థాయి వ్యవసాయ సలహా మండళ్లు ప్రతీ రెండవ శుక్రవారం మరియు జిల్లా స్థాయి వ్యవసాయ సలహా మండళ్లు ప్రతీ నెల మూడవ శుక్రవారం సమావేశం అయ్యి గ్రామ/ మండల/ జిల్లా స్థాయిలో వచ్చే ప్రతీ సమస్యలను ఎప్పటికప్పుడు పరిష్కారం చేస్తాయి.

**వ్యవసాయ సలహా మండళ్ల ఏర్పాటులో ప్రధాన లక్ష్యాలు:**

- వ్యవసాయ మరియు అనుబంధ శాఖలైన ఉద్యాన, పట్టు పరిశ్రమ శాఖల సిఫార్సుల మేరకు మార్కెట్ ఇంటెలిజెన్స్ మరియు వాతావరణ పరిస్థితులను బట్టి పంట మార్పిడిను చేపట్టడం మీద సలహాలు ఇవ్వడం.
- పంట మార్పిడిల పైన మద్దతు ధరను ఆంధ్ర ప్రదేశ్ ప్రభుత్వం ద్వారా అందించుట కొరకు ప్రతిపాదించడం.
- రైతుల నికర ఆదాయం పెంచే దిశగా ఉత్తమ పద్ధతులను అవలంబించుట కొరకు వ్యవసాయ మరియు అనుబంధ శాఖలకు సూచనలు ఇవ్వడం.
- నీటి వనరుల సమర్థ వినియోగం ద్వారా నికర ఆదాయం మెరుగు పరుచు కొనుటలో సంబంధిత శాఖలకు సలహాలు ఇవ్వడం.
- వ్యవసాయ ఉత్పత్తుల ఎగుమతి సౌకర్యాలను మెరుగుపరచడం పై సూచనలు ఇవ్వడం.
- ఆహార భద్రత, జనాభా యొక్క పోషక స్థితిని మెరుగుపరచడం మరియు ప్రత్యేకించి రైతుల నికర ఆదాయాన్ని మెరుగుపరచడం పై భరోసా కల్పించడం.
- వ్యవసాయ ఉత్పత్తుల డిమాండ్ మరియు సరఫరా అంతరాలను తగ్గించడం.

**వ్యవసాయ సలహా మండళ్లు నిర్వహిస్తున్న ముఖ్యమైన విధులు :**

- క్షేత్ర స్థాయిలో తయారైన వ్యవసాయ ప్రణాళికలను ఎక్కడిక్కడ అమలు పరిచేట్టు చేయడం.
- వ్యవసాయ ప్రణాళికల ఆమోదం.

- భారత ప్రభుత్వం మరియు ఇతర రాష్ట్రాల సహకారంతో వ్యవసాయ ఉత్పత్తుల ఎగుమతులను ప్రోత్సహించడం.
- రాష్ట్ర స్థాయిలో మార్కెట్ ఆధారిత ఇంటెలిజెన్స్ ద్వారా వివిధ పంటల సరళిని ప్రోత్సహించడం.
- ప్రభుత్వ సంక్షేమ అభివృద్ధి కార్యక్రమాలలో రైతుల భాగస్వామ్యం ఉండేట్లు చేయడం.
- ప్రభుత్వ విధానాలకు అనుగుణంగా కోత అనంతరం ప్రక్రియలలో అన్నీ రకాల మౌలిక సదుపాయాల కల్పన కోసం ప్రణాళిక చేయడం.
- ఈ క్రాప్ బుకింగ్ ని సమర్థంగా అమలు చేసేట్లు పర్యవేక్షించడం.
- ఆర్.బి.కె.ల ద్వారా వ్యవసాయ ఉత్పాదకాల సరఫరాలో నాణ్యత సంబంధిత అంశాలను పరిగణలోకి తీసుకోవడం.
- రాష్ట్రస్థాయి టెక్నికల్ కమిటీ సిఫారసు చేసిన అంశాలను ఆయా ప్రాంతాల్లో అమలయ్యేట్లు చూడటం.
- రైతు భరోసా కేంద్రాల సేవలు రైతాంగానికి సరైన సమయంలో అందుబాటులో ఉండేట్లు చేయడం.
- నాణ్యత ధృవీకరించిన వ్యవసాయ ఉత్పాదకాలైన సర్టిఫైడ్ విత్తనాలు, ఎరువులు మరియు పురుగు మందులను రైతాంగానికి అందుబాటులో ఉండేట్లు పర్యవేక్షించడం.
- వివిధ స్థాయి AABలలోని పరిష్కరింపబడని సమస్యలను వాటి పై స్థాయికి పంపించే వ్యవస్థ కలదు. జిల్లా స్థాయి సలహా మండలి వివిధ మండళ్ళ సమస్యలను క్రోడీకరించి పరిష్కారం కొరకు అవసరమైన వాటిని రాష్ట్ర స్థాయి లోని ప్రధాన కార్యాలయాలకు పంపబడతాయి.
- దాదాపు లక్ష మంది రైతులు వివిధ స్థాయిలలో వివిధ మండళ్ల లలో సభ్యులుగా ప్రత్యక్షంగా పాల్గొంటూ రైతుల సమగ్ర అభివృద్ధికి సహాయ సహకారాలను అందిస్తున్నారు.

\*\*\*